

# NATIONAL NEWS BULLETIN (ODIA)

26 February-2025

Morning Bulletin : 7.15 a.m.

\*\*\*\*\*

## ମୁଖ୍ୟ ସମ୍ବାଦ

- ମଧ୍ୟପ୍ରଦେଶର ବାଗେଶ୍ୱର ଧାମଠାରେ ଏକ ସାମୂହିକ ବିବାହ ଉତ୍ସବରେ ଆଜି ଯୋଗଦେବେ ରାଷ୍ଟ୍ରପତି
  - ପାରମ୍ପରିକ ବିହନର ସଂରକ୍ଷଣ ଓ ପ୍ରୋତ୍ସାହନ ଉପରେ ପଦକ୍ଷେପ ନେବାକୁ କେନ୍ଦ୍ର ସମ୍ବନ୍ଧୀୟ ମନ୍ତ୍ରୀଙ୍କ ଗୁରୁତ୍ୱାରୋପ
  - ୨୦୨୪-୨୬ ଶିକ୍ଷାବର୍ଷ ଠାରୁ ଦଶମ ଶ୍ରେଣୀ ନିମନ୍ତେ ଦୁଇଥର ବୋର୍ଡ ପରୀକ୍ଷା କରାଇବା ଲାଗି ଚିଠାନ୍ତୀତି ପ୍ରସ୍ତୁତ କରିଛି ସିବିଏସ୍‌ଇ
  - ଦେଶବ୍ୟାପୀ ଆଜି ପାଳନ କରାଯାଉଛି ମହାଶିବରାତ୍ରୀ
- ଆଜି ଉଦ୍‌ଯାପିତ ହେବ ପ୍ରୟାଗରାଜଠାରେ ଚାଲିଥିବା ମହାକୁମ୍ଭମେଳା

ଏବଂ

- ଆଇ.ସି.ସି. ଚାକ୍ଷିକ୍ଷୁ ଟ୍ରଷ୍ଟି କ୍ରିକେଟ ପ୍ରତିଯୋଗିତାର ଗୁପ୍-ବିରେ ଆଜି ଇଂଲଣ୍ଡ ଏବଂ ଆୟ୍‌ଗାନିଷ୍ଟାନ ମଧ୍ୟରେ ଖେଳାଯିବ ମ୍ୟାଚ୍

## ପ୍ରେଜ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ମଧ୍ୟପ୍ରଦେଶର ଛତରପୁର ଜିଲ୍ଲାର ବାଗେଶ୍ୱର ଧାମଠାରେ ଏକ ସାମୂହିକ ବିବାହ ଉତ୍ସବରେ ଯୋଗଦେବେ । ଏହି ସମାରୋହରେ ମଧ୍ୟପ୍ରଦେଶ ରାଜ୍ୟପାଳ ମଜୁ ଭାଇ ପଟେଲ, ମୁଖ୍ୟମନ୍ତ୍ରୀ ଡକ୍ଟର ମୋହନ ଯାଦବଙ୍କ ସମେତ ବହୁ କଳାକାର, କ୍ରିକେଟ୍ ଖେଳାଳି ଏବଂ ଅନ୍ୟ ମାନ୍ୟଗଣ୍ୟ ବ୍ୟକ୍ତି ଉପସ୍ଥିତ ରହିବେ । ଏ ସଂପର୍କରେ ଆମ ସମ୍ବାଦଦାତା ଦେଇଥିବା ସୂଚନା ଅନୁଯାୟୀ, ବାଗେଶ୍ୱର ଜନସେବା ସମିତି ପକ୍ଷରୁ ସ୍ଥାନୀୟ ଗଡ଼ଗ୍ରାମରେ ଆୟୋଜିତ ଏହି ସାମୂହିକ ବିବାହ ଉତ୍ସବରେ ମଧ୍ୟପ୍ରଦେଶ, ଉତ୍ତରପ୍ରଦେଶ, ବିହାର, ମହାରାଷ୍ଟ୍ର ଓ ଝାଡ଼ଖଣ୍ଡର ୨୫୧ ଜଣ ମହିଳାଙ୍କର ବିବାହ ଉତ୍ସବ ସମ୍ପନ୍ନ କରାଯିବ । ସେଥିମଧ୍ୟରୁ ପ୍ରାୟ ୨୨୫ ଜଣ ଜନଜାତି, ଦଳିତ ଏବଂ ପଛୁଆବର୍ଗର ବୋଲି ଆମ ସମ୍ବାଦଦାତା ଜଣାଇଛନ୍ତି :

**V/O**

ରାଷ୍ଟ୍ରପତିଙ୍କର ଏହି ଗସ୍ତ କେବଳ ଆଧ୍ୟାତ୍ମିକ ତଥା ସାମାଜିକ ଦୃଷ୍ଟିରୁ ଗୁରୁତ୍ୱପୂର୍ଣ୍ଣ ନୁହେଁ, ବରଂ ବନ୍ଦେଲଖଣ୍ଡ ଅଞ୍ଚଳର ବିକାଶ ଦିଗରେ ଅଧିକ ସହାୟକ ହେବ । ଗତ ୨୩ ତାରିଖ ଦିନ ବାଗେଶ୍ୱର ଧାମଠାରେ ଏକ କର୍କଟ ଚିକିତ୍ସାଳୟ ପ୍ରତିଷ୍ଠା ନିମନ୍ତେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଶିଳାନିଧାନ କରିଥିଲେ ବୋଲି ଆମ ସମ୍ବାଦଦାତା ଜଣାଇଛନ୍ତି ।

## ଉପ

ଉପରାଷ୍ଟ୍ରପତି ଜଗଦୀପ ଧନଖଡ଼ ଆଜି ଅରୁଣାଚଳ ପ୍ରଦେଶ ଗସ୍ତ କରିବେ । ଏହି ଗସ୍ତ ଅବସରରେ ଶ୍ରୀ ଧନଖଡ଼ କାମ୍ଲେ ଜିଲ୍ଲାର କାମ୍ପୋରିଜୋ ସର୍କଲ ଅଧୀନରେ ଥିବା ବୋସିମ୍ଲାଠାରେ ପ୍ରଥମଥର ଲାଗି ଆୟୋଜିତ ମେଗା ନିୟୋକ୍ସନ୍ ଯୁଲୋ ସମାରୋହରେ ଅଂଶ ଗ୍ରହଣ କରିବେ । ରାଜ୍ୟର ନାଇସ୍ ଜନଜାତି ପଖରୁ ଏହି ସମାରୋହ ଆୟୋଜିତ ହେଉଛି । ଏହି ସମାରୋହରେ କେନ୍ଦ୍ର ସଂସଦୀୟ ଏବଂ ସଂଖ୍ୟାଲଘୁ ବ୍ୟାପାର ମନ୍ତ୍ରୀ କିରଣ ରିଜିଜୁ ମଧ୍ୟ ଉପସ୍ଥିତ ରହିବେ । ଉପରାଷ୍ଟ୍ରପତି ଦାୟିତ୍ଵ ନେବା ପରଠାରୁ ଶ୍ରୀ ଧନଖଡ଼ ତୃତୀୟଥର ଲାଗି ଅରୁଣାଚଳ ପ୍ରଦେଶ ଗସ୍ତ କରୁଛନ୍ତି ।

## ଶାହା-ମିଟିଂ

କେନ୍ଦ୍ର ସ୍ଵରାଷ୍ଟ୍ର ଓ ସମବାୟ ମନ୍ତ୍ରୀ ଅମିତ ଶାହା ଗତକାଲି ନୂଆଦିଲ୍ଲୀଠାରେ ଭାରତୀୟ ବିହନ ସକରୀ ସମିତି ଲିମିଟେଡ଼ର ପାରମ୍ପରିକ ବିହନ ଉପରେ ଅନୁଷ୍ଠିତ ଏକ ସମୀକ୍ଷା ବୈଠକରେ ଅଧ୍ୟକ୍ଷତା କରିଥିଲେ । ବୈଠକରେ ଶ୍ରୀ ଶାହା ପାରମ୍ପରିକ ବିହନର ସଂରକ୍ଷଣ ଓ ପ୍ରୋତ୍ସାହନ ଦିଗରେ ସମିତି ପକ୍ଷରୁ ନିଆଯାଉଥିବା ନିରକ୍ତର ପ୍ରଚେଷ୍ଟା ଉପରେ ଗୁରୁତ୍ଵାରୋପ କରିଛନ୍ତି । ଏଥିସହିତ ଦେଶର ବିଭିନ୍ନ ସ୍ଥାନରେ ଉପଲକ୍ଷ୍ୟ ହେଉଥିବା ନିର୍ଦ୍ଦିଷ୍ଟ ପାରମ୍ପରିକ ବିହନର ଜୈବିକ ପ୍ରଣାଳୀରେ ଉତ୍ପାଦନ ଦିଗରେ

ପଦକ୍ଷେପ ନେବାକୁ ଶ୍ରୀ ଶାହା ନିର୍ଦ୍ଦେଶ ଦେବା ସହିତ ଖରିଫ୍ ୨୦୨୪ରୁ ଏଭଳି ଉତ୍ପାଦର ଉପଲକ୍ଷ୍ୟତା ସୁନିଶ୍ଚିତ କରିବାକୁ ପରାମର୍ଶ ଦେଇଛନ୍ତି । ସେହିଭଳି ଦେଶବ୍ୟାପୀ ଉପଲକ୍ଷ୍ୟ ହେଉଥିବା ବିଭିନ୍ନ ଫଳ, ପନିପରିବା ଏବଂ ଖାଦ୍ୟଶସ୍ୟର ସମସ୍ତ ପାରମ୍ପରିକ ବିହନର ଏକ ସମନ୍ୱିତ ତାଟାବେସ୍ ପ୍ରସ୍ତୁତ କରିବା ଉପରେ କେନ୍ଦ୍ର ସମବାୟ ମନ୍ତ୍ରୀ ବୈଠକରେ ଗୁରୁତ୍ୱାରୋପ କରିଛନ୍ତି । ଏତଦ୍ୱ୍ୟତୀତ ଏହିସବୁ ବିହନର ପ୍ରୋତ୍ସାହନ ଏବଂ ସଂରକ୍ଷଣ ଦିଗରେ ଏକ ସମନ୍ୱିତ କାର୍ଯ୍ୟକ୍ରମ ପ୍ରସ୍ତୁତ କରିବା ଉପରେ ମଧ୍ୟ ଶ୍ରୀ ଶାହା ଗୁରୁତ୍ୱାରୋପ କରିଛନ୍ତି ।

## ଶାହା

ମନ୍ତ୍ରୀ ଶ୍ରୀ ଶାହା ଗତକାଳି ତାମିଲନାଡୁର କୋଇମ୍ବାରୁରଠାରେ ପହଞ୍ଚିଛନ୍ତି । କେନ୍ଦ୍ର ରାଷ୍ଟ୍ରମନ୍ତ୍ରୀ ତଙ୍କର ଏଲ୍. ମୁରୁଗାନ୍ ଏବଂ ବିଜେପିର ରାଜ୍ୟ ନେତୃମଣ୍ଡଳୀ ତାଙ୍କୁ ସ୍ୱାଗତ ଜଣାଇଛନ୍ତି । ଆଜି କୋଇମ୍ବାରୁରଠାରେ ଶ୍ରୀ ଶାହା ବିଜେପି କାର୍ଯ୍ୟାଳୟର ଉଦ୍ଘାଟନ କରିବେ । ଆଜି ରାତିରେ ଶ୍ରୀ ଶାହା କୋଇମ୍ବାରୁର ନିକଟସ୍ଥ ଇଶା କେନ୍ଦ୍ରରେ ଆୟୋଜିତ ହେବାକୁ ଥିବା ମହାଶିବରାତ୍ରି ସମାରୋହରେ ଅଂଶ ଗ୍ରହଣ କରିବାର କାର୍ଯ୍ୟସୂଚୀ ରହିଛି ।

## ଚିଠାନୀତି

୨୦୨୪-୨୬ ଶିକ୍ଷାବର୍ଷ ଠାରୁ ଦଶମ ଶ୍ରେଣୀ ନିମନ୍ତେ ଦୁଇଥର ବୋର୍ଡ ପରୀକ୍ଷା କରାଇବା ନିମନ୍ତେ କେନ୍ଦ୍ରୀୟ ମାଧ୍ୟମିକ ଶିକ୍ଷା ବୋର୍ଡ -ସିବିଏସ୍‌ଇ

ପକ୍ଷରୁ ଏକ ଚିଠାନ୍ତରାଳ ପ୍ରସ୍ତୁତ କରାଯାଇଛି । ଏହି ଚିଠାନ୍ତରାଳରେ ପ୍ରଥମ ପର୍ଯ୍ୟାୟ ବୋର୍ଡ ପରୀକ୍ଷା ଫେବୃଆରୀରୁ ମାର୍ଚ୍ଚମାସ ମଧ୍ୟରେ ହେବାକୁ ଥିବା ବେଳେ ଦ୍ୱିତୀୟ ପର୍ଯ୍ୟାୟ ମେ ମାସରେ ହେବ ବୋଲି ଦର୍ଶାଯାଇଛି । ସେହିଭଳି ଫେବୃଆରୀ ୧୫ ତାରିଖ ପରେ ପ୍ରଥମ ମଙ୍ଗଳବାର ଦିନ ଦଶମ ଓ ଦ୍ୱାଦଶ ଶ୍ରେଣୀ ବୋର୍ଡ ପରୀକ୍ଷା ଆରମ୍ଭ କରିବାକୁ ଏହି ଚିଠାନ୍ତରାଳରେ କୁହାଯାଇଛି । ଏହି ନୀତି ସହିତ ସଂପୂର୍ଣ୍ଣ ସମସ୍ତ ପ୍ରତିପକ୍ଷ ଆସନ୍ତାମାସ ୯ ତାରିଖ ସୁଦ୍ଧା ନିଜ ନିଜର ସୁଚିତ୍ରିତ ମତାମତ ଦେବାକୁ ସିବିଏସ୍‌ଇ ପକ୍ଷରୁ ଅନୁରୋଧ କରାଯାଇଛି । ଜାତୀୟ ଶିକ୍ଷାନ୍ତରାଳ ୨୦୨୦ର ସୁପାରିଶ ଅନୁଯାୟୀ ଏହି ଚିଠାନ୍ତରାଳକୁ ପ୍ରସ୍ତୁତ କରାଯାଇଛି ବୋଲି ସିବିଏସ୍‌ଇ ପକ୍ଷରୁ କୁହାଯାଇଛି ।

## ମହାଶିବରାତ୍ରୀ

ଆଜି ପବିତ୍ର ମହାଶିବରାତ୍ରୀ । ଦେଶବ୍ୟାପୀ ଶିବାଳୟଗୁଡ଼ିକରେ ଶ୍ରଦ୍ଧାଲୁଙ୍କର ଭିଡ଼ ପରିଲକ୍ଷିତ ହୋଇଛି । ଏହି ଅବସରରେ ଉତ୍ତରପ୍ରଦେଶର କାଶୀ ବିଶ୍ୱନାଥ, ଗୁଜରାଟର ସୋମନାଥ ମହାଦେବ ମନ୍ଦିର, ଓଡ଼ିଶାର ଲିଙ୍ଗରାଜ, ଲୋକନାଥ, ଆଖଣ୍ଡଳମଣି ସମେତ ବିଭିନ୍ନ ଶିବାଳୟରେ ପ୍ରତ୍ୟୁଷରୁ ଶ୍ରଦ୍ଧାଲୁମାନେ ଜଳାଭିଷେକ ଓ ପୂଜାର୍ଚ୍ଚନା କରୁଛନ୍ତି ।

## ମହାକୁମ୍ଭ

ପ୍ରୟାଗରାଜଠାରେ ଚାଲିଥିବା ମହାକୁମ୍ଭମେଳା ଆଜି ମହାଶିବରାତ୍ରି ଅବସରରେ ଉଦ୍‌ଯାପିତ ହେବ । ଏଥିଲାଗି ଆଜି ସକାଳୁ ପ୍ରୟାଗରାଜର ବିଭିନ୍ନ ଘାଟ ସମେତ ସଙ୍ଗମ ଠାରେ ବହୁ ସଂଖ୍ୟାରେ ଶ୍ରଦ୍ଧାଳୁ ବୁଡ଼ ପକାଇଛନ୍ତି । ଗତ ଜାନୁୟାରୀ ୧୩ ତାରିଖରୁ ଆରମ୍ଭ ହୋଇଥିବା ଏହି ମହାକୁମ୍ଭରେ ଏପର୍ଯ୍ୟନ୍ତ ୬୪ କୋଟି ୬୦ ଲକ୍ଷରୁ ଊର୍ଦ୍ଧ୍ୱ ଶ୍ରଦ୍ଧାଳୁ ଅଂଶ ଗ୍ରହଣ କରି ସଂଗମରେ ବୁଡ଼ ପକାଇଛନ୍ତି । ଗତକାଳି ତ୍ରିବେଣୀ ସଂଗମରେ ପ୍ରାୟ ୧ କୋଟି ୨୪ ଲକ୍ଷ ଶ୍ରଦ୍ଧାଳୁ ବୁଡ଼ ପକାଇଥିବା ଆମ ସମ୍ବାଦଦାତା ସୂଚନା ଦେଇଛନ୍ତି । ଶ୍ରଦ୍ଧାଳୁମାନେ ଯେଉଁଳି ସୁରୁଖୁରୁରେ ବୁଡ଼ ପକାଇ ପୂଜାର୍ଚ୍ଚନା କରିପାରିବେ, ସେଥିଲାଗି ମହାକୁମ୍ଭନଗର ଏବଂ ଅନ୍ୟାନ୍ୟ ଘାଟଠାରେ ସ୍ୱତନ୍ତ୍ର ବ୍ୟବସ୍ଥା କରାଯିବା ସହିତ ସୁରକ୍ଷା ବ୍ୟବସ୍ଥାକୁ ମଧ୍ୟ କଡ଼ାକଡ଼ି କରାଯାଇଛି ।

## ଓମେନ୍ ପିସ୍କିପର

ପ୍ରତିରକ୍ଷା ରାଷ୍ଟ୍ରମନ୍ତ୍ରୀ ସଞ୍ଜୟ ସେଠ୍ କହିଛନ୍ତି, ମହିଳା ଶାନ୍ତି ବାହିନୀ ସ୍ଥାନୀୟ ମହିଳାଙ୍କ ନିମନ୍ତେ ଏକ ଆଦର୍ଶ ତଥା ପ୍ରେରଣାର ଉତ୍ସ ପାଲଟିଛନ୍ତି । ନେତୃତ୍ୱ ନେବା କ୍ଷେତ୍ରରେ ମହିଳାମାନଙ୍କ ପାଇଁ ସେମାନେ ଏକ ଉଦାହରଣ ସୃଷ୍ଟି କରିଛନ୍ତି । ଗତକାଳି ନୂଆଦିଲ୍ଲୀଠାରେ ମହିଳା ଶାନ୍ତି ବାହିନୀ ସଂପର୍କିତ ପ୍ରଥମ ସମ୍ମିଳନୀରେ ଉଦ୍‌ବୋଧନ ଦେଇ ସେ ଏହା କହିଛନ୍ତି । ଶାନ୍ତି ପ୍ରତିଷ୍ଠା ଦିଗରେ ମହିଳା-ଏକ ଗ୍ଲୋବାଲ୍ ସାଉଥ୍ ସମୂହ ଶୀର୍ଷକ ଏହି ସମ୍ମିଳନୀରେ ନିଜର ମତ ରଖି ଶ୍ରୀ ସେଠ୍ କହିଛନ୍ତି,

ଶାନ୍ତି ପ୍ରତିଷ୍ଠା କ୍ଷେତ୍ରରେ ଏଭଳି ସମ୍ମିଳନୀ ନିଜର ଅଭିଜ୍ଞତା ଅନୁମାନଙ୍କ ସହ ବାଣ୍ଟିବା ସହିତ ଭାଗିଦାରୀକୁ ସଶକ୍ତ କରିବା ଦିଗରେ ସହାୟକ ହୋଇଥାଏ । ଗତ କିଛିବର୍ଷ ଧରି ମିଳିତ ଜାତିସଂଘ ଶାନ୍ତି ପ୍ରତିଷ୍ଠା ବାହିନୀରେ ଭାରତ ନିଜର ସର୍ବାଧିକ ଯୋଗଦାନ ଦେଇଛି । ଶାନ୍ତି ପ୍ରତିଷ୍ଠା କ୍ଷେତ୍ରରେ ମହିଳାମାନଙ୍କର ଯୋଗଦାନ ଦ୍ୱାରା ଲିଙ୍ଗଭିତ୍ତିକ ହିଂସା ହ୍ରାସ ପାଇଥାଏ ବୋଲି ଶ୍ରୀ ସେଠ୍ ମତବ୍ୟକ୍ତ କରିଛନ୍ତି ।

## ତେଲଙ୍ଗାନା ଟନେଲ୍

ତେଲଙ୍ଗାନାର ନଗରକୁର୍ଣ୍ଣୁଲ ଜିଲ୍ଲା ଅନ୍ତର୍ଗତ ଶ୍ରୀସାଇଲମ୍ଠାରେ ଟନେଲ୍ରେ ଫସି ରହିଥିବା ୮ଜଣଙ୍କୁ ଉଦ୍ଧାର କରିବା ନିମନ୍ତେ ରାଜ୍ୟ ସରକାର ସମସ୍ତ ଆବଶ୍ୟକ ପଦକ୍ଷେପ ନେଉଛନ୍ତି ବୋଲି ଉପମୁଖ୍ୟମନ୍ତ୍ରୀ ଭାଟ୍ଟିମଲ୍ଲୁ ବିକ୍ରମାକା କହିଛନ୍ତି । ସେ କହିଛନ୍ତି ଏହି ଟନେଲ୍ରେ ୧୩ଦଶମିକ ୭ କିଲୋମିଟର ପର୍ଯ୍ୟନ୍ତ ସୁରକ୍ଷାକାରୀ ଦଳ ପହଞ୍ଚିସାରିଥିବା ବେଳେ ପାଣି ଓ କାଦୁଅ ଲାଗି ଆଗକୁ ବଢ଼ିବାରେ ସମସ୍ୟା ସୃଷ୍ଟି ହେଉଛି । ଗତକାଲି ଉପମୁଖ୍ୟମନ୍ତ୍ରୀ ଘଟଣାସ୍ଥଳ ପରିଦର୍ଶନ କରିବା ସହିତ ସେଠାରେ ଏକ ସମୀକ୍ଷା ବୈଠକରେ ଯୋଗଦେଇ ଏଥିଲାଗି ଆନ୍ତର୍ଜାତିକ ସ୍ତରର ବିଶେଷଜ୍ଞଙ୍କ ସହିତ ରାଜ୍ୟ ସରକାର ଯୋଗାଯୋଗରେ ଅଛନ୍ତି ବୋଲି କହିଛନ୍ତି । ଅନ୍ୟପକ୍ଷରେ ଏହି ଅପରେସନରେ ୧୧ଟି ଜାତୀୟ ତଥା ରାଜ୍ୟସ୍ତରୀୟ ସଂସ୍ଥା ନିୟୋଜିତ

ହୋଇଛନ୍ତି ବୋଲି ରାଜ୍ୟ ଜଳସେଚନ ମନ୍ତ୍ରୀ ଏନ୍. ଉତ୍ତମକୁମାର ରେଡ୍ଡୀ ସୂଚନା ଦେଇଛନ୍ତି ।

## ଆଇସିସି-ଚାମ୍ପିୟନ୍ସ ଟ୍ରଫି

ଆଇ.ସି.ସି. ଚାମ୍ପିୟନ୍ସ ଟ୍ରଫି କ୍ରିକେଟ ପ୍ରତିଯୋଗିତାର ଗ୍ରୁପ୍-ବିରେ ଆଜି ଇଂଲଣ୍ଡ ଏବଂ ଆୟ୍‌ଗାନିଷ୍ଟାନ ମଧ୍ୟରେ ମ୍ୟାଚ୍ ଖେଳାଯିବ । ଏଥିରେ ପରାଜିତ ଦଳ ଚୁର୍ଣ୍ଣାମେଣ୍ଟରୁ ବାଦ୍ ପଡ଼ିବ ।

ଗତକାଲି ଦକ୍ଷିଣ ଆଫ୍ରିକା-ଅଷ୍ଟ୍ରେଲିଆ ମଧ୍ୟରେ ହେବାକୁ ଥିବା ମ୍ୟାଚ୍ ବର୍ଷା ଯୋଗୁଁ ବାତିଲ ହୋଇଯାଇଛି । ତେବେ ଉଭୟ ଦଳ ଗୋଟିଏ ଲେଖାଏଁ ପଏଣ୍ଟ ପାଇଛନ୍ତି ।

## ଜେପିସି-ଓ୍ଵାନ୍ ନେସନ୍ ଓ୍ଵାନ୍ ଇଲେକ୍ସନ୍

ଗୋଟିଏ ଦେଶ ଗୋଟିଏ ନିର୍ବାଚନ ସମ୍ପର୍କିତ ଯୁଗ୍ମ ସଂସଦୀୟ କମିଟି ବୈଠକ ନୁଆଦିଲ୍ଲା ସଂସଦ ଭବନରେ ଅନୁଷ୍ଠିତ ହୋଇଛି । ଏହି ପ୍ରସଙ୍ଗ ନେଇ ବୈଠକରେ ଆଇନ୍ ବିଶେଷଜ୍ଞଙ୍କ ସହ ବିସ୍ତୃତ ଆଲୋଚନା ହୋଇଛି । ୩୯ ଜଣିଆ ଏହି କମିଟିରେ ଲୋକସଭାର ୨୭ ଜଣ ଏବଂ ରାଜ୍ୟସଭାର ୧୨ ଜଣ ସଦସ୍ୟ ରହିଛନ୍ତି ।

## ହକି

ଏଫ୍‌ଆଇଏଚ୍ ହକି ପ୍ରୋ ଲିଗ୍‌ର ପୁରୁଷ ବର୍ଗରେ ଗତକାଲି ଭୁବନେଶ୍ୱର କଳିଙ୍ଗ ଷ୍ଟାଡ଼ିୟମରେ ଅନୁଷ୍ଠିତ ଏକ ମ୍ୟାଚ୍‌ରେ ଭାରତ' ଇଂଲଣ୍ଡକୁ ୨-୧ ରେ ପରାସ୍ତ କରିଛି । ଦଳ ପକ୍ଷରୁ ଅଧିନାୟକ ହର୍ମନପ୍ରୀତ୍ ସିଂ ଦୁଇଟିଯାକ ଗୋଲ୍ ଦେଇଥିଲେ ।

ସେହିଭଳି ଭାରତୀୟ ମହିଳା ଦଳ ଭୁବନେଶ୍ୱରଠାରେ ଅନୁଷ୍ଠିତ ଅନ୍ୟ ଏକ ମ୍ୟାଚ୍‌ରେ ନେଦରଲ୍ୟାଣ୍ଡକୁ ୨-୦ରେ ପରାସ୍ତ କରିଛି । ଦଳ ପକ୍ଷରୁ ଦୀପିକା ଏବଂ ବଲଜିତ କୌର ଗୋଟିଏ ଲେଖାଏଁ ଗୋଲ୍ ଦେଇଥିଲେ । ଭାରତୀୟ ମହିଳା ଦଳ ମୋଟ ୮ଟି ମ୍ୟାଚ୍‌ରୁ ୯ ପଏଣ୍ଟ ହାସଲ କରି ପଏଣ୍ଟ ଡାଲିକାର ଷଷ୍ଠ ସ୍ଥାନରେ ରହିଛି ।